



مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ

له معاوية - رضی اللہ عنہ - خخه روایت دی وایي چې ما له رسول الله صلى الله عليه وسلم خخه اوریدلي دي چې وبل یې: «مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ، وَإِنَّمَا أَنَا قَاسِمٌ، وَاللَّهُ يُعْطِي، وَلَنْ تَزَالَ هَذِهِ الْأُمَّةُ قَائِمَةً عَلَى أَمْرِ اللَّهِ، لَا يَصُرُّهُمْ مَنْ خَالَفَهُمْ، حَتَّى يَأْتِيَ أَمْرُ اللَّهِ». «د چا لپاره چې الله جل جلاله د خیر اراده وکړي نو هغه ته په دین کې پوهه ورکړي، او یقیناً چې زه ویشونکی یم او الله جل جلاله ورکونکی دی، او دا امت به د الله جل جلاله پر دین تل تر تله ثابت وي - هېڅ مخالف به یې ورته ضرر نه شي رسولی - تر څو چې قیامت «قائم شي».

[صحيح] [متفق عليه دی (بخاري اومسلم دواړو روایت کړی دی)]

رسول الله صلى الله عليه وسلم خبر ورکوي چې الله جل جلاله چې د چا لپاره د خیر اراده وکړي، نو هغه ته په دین کې پوهه ورکوي او دا چې هغه (صلى الله عليه وسلم) د رزق، علم او نورو شيانو - چې الله تعالى هغه ته ورکړي - تقسیموونکی دی؛ او ورکونکی په حقیقت کې الله دی او لده پرته نور ټول اسباب دي چې د الله جل جلاله له اجازې پرته گټه نه رسوي او دا امت به تر هغه وخته پورې د الله پر دین ثابت پاتې شي - څوک چې د دوی مخالفت کوي دوی ته به زیان ونه رسوي - تر هغه وخته پورې چې قیامت راشي.

<https://sunnah.global/hadeeth/ps/show/5518>

